

मुख्यमंत्री ग्रामीण पेयजल कार्यक्रमांतर्गत
प्रधान सचिव (पाणीपुरवठा व स्वच्छता) यांचे
अध्यक्षतेखाली तांत्रिक समिती गठित
करणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: ग्रापापु-२११६/प्र.क्र.३९/पापु-१९
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक: २३ सप्टेंबर, २०१६

वाचा

१) शासन निर्णय क्रमांक: ग्रापाधो-१११५/प्र.क्र.९२/पापु-०७, दिनांक ०७ मे, २०१६

प्रस्तावना:-

संदर्भाधीन दि.०७ मे, २०१६ रोजीच्या शासन निर्णयान्वये राज्यात मुख्यमंत्री ग्रामीण पेयजल कार्यक्रम राबविण्याचा निर्णय घेण्यात आला आहे. मुख्यमंत्री ग्रामीण पेयजल कार्यक्रमांतर्गत शासनाकडे प्राप्त झालेल्या नळ पाणीपुरवठा योजनांच्या व्यवहार्यता अहवालाबाबत निर्णय घेण्यासाठी दि.०५ ऑगस्ट, २०१६ रोजी मा. मंत्री (पाणीपुरवठा व स्वच्छता) यांचे अध्यक्षतेखालील समितीची बैठक आयोजित करण्यात आली होती. सदर बैठकीत मुख्यमंत्री ग्रामीण पेयजल कार्यक्रमांतर्गत ज्या योजनांना जिल्हा परिषद स्तरावरून प्रशासकीय मान्यता द्यावयाची आहे, अशा योजनांच्या व्यवहार्यता अहवालास मा. मंत्री (पाणीपुरवठा व स्वच्छता) यांचे अध्यक्षतेखालील समितीची मान्यता मिळाल्यानंतर अशा सर्व योजनांचे प्रधान सचिव (पाणीपुरवठा व स्वच्छता) यांच्या अध्यक्षतेखालील तांत्रिक समितीसमोर सादरीकरण करण्यात यावे, अशा सुचना देण्यात आल्या आहेत. त्यानुसार प्रधान सचिव (पाणीपुरवठा व स्वच्छता) यांचे अध्यक्षतेखाली तांत्रिक समिती गठित करण्याची बाब शासनाच्या विचाराधीन होती.

शासन निर्णय:-

प्रस्तावनेत नमूद केलेली वस्तुस्थिती विचारात घेता, मुख्यमंत्री ग्रामीण पेयजल कार्यक्रमांतर्गत ज्या योजनांना जिल्हा परिषद स्तरावरून प्रशासकीय मान्यता द्यावयाची आहे, अशा योजनांच्या व्यवहार्यता अहवालास मा. मंत्री (पाणीपुरवठा व स्वच्छता) यांचे अध्यक्षतेखालील समितीची मान्यता मिळाल्यानंतर अशा सर्व योजनांची तांत्रिकदृष्ट्या तपासणी करण्यासाठी प्रधान सचिव (पाणीपुरवठा व स्वच्छता) यांचे अध्यक्षतेखाली पुढीलप्रमाणे तांत्रिक समिती गठित करण्यात येत आहे.

१.	प्रधान सचिव (पाणीपुरवठा व स्वच्छता विभाग)	अध्यक्ष
२.	संचालक (तांत्रिक), महाराष्ट्र जीवन प्राधिकरण, मुंबई	सदस्य
३.	मुख्य अभियंता, महाराष्ट्र जीवन प्राधिकरण, प्रादेशिक विभाग (संबंधित)	सदस्य
४.	मुख्य अभियंता तथा विशेष कार्य अधिकारी, पा.पु. व स्व.वि., मंत्रालय	सदस्य सचिव

२. जिल्हा परिषद स्तरावरून प्रशासकीय मान्यता द्यावयाची आहे अशा नळ पाणीपुरवठा योजनांच्या व्यवहार्यता अहवालास मा. मंत्री (पाणीपुरवठा व स्वच्छता) यांचे अध्यक्षतेखालील समितीची मान्यता प्राप्त झाल्यानंतर अशा सर्व योजनांचे प्रशासकीय मान्यता देण्यापुर्वी प्रधान सचिव (पाणीपुरवठा व स्वच्छता विभाग) यांचे अध्यक्षतेखालील समितीपुढे सादरीकरण करण्यात यावे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 201609231042065628 असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. अ. साबणे)

कार्यासन अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- २) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ३) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ४) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- ५) मुख्य कार्यकारी अधिकारी, जिल्हा परिषद (सर्व).
- ६) महालेखापाल, (लेखा व अनुज्ञेयता), महाराष्ट्र -१, मुंबई / महाराष्ट्र २, नागपूर.
- ७) महालेखापाल, (लेखा परीक्षा), महाराष्ट्र -१, मुंबई / महाराष्ट्र २, नागपूर
- ८) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- ९) मुख्य/अधीक्षक अभियंता, महाराष्ट्र जीवन प्राधिकरण (सर्व)
- १०) कार्यकारी अभियंता, ग्रामीण पाणीपुरवठा विभाग, जिल्हा परिषद (सर्व)
- ११) निवड नस्ती पापु-१९